



سوال

(289) رجعی طلاق کے بعد دوبارہ نکاح کرنا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں یہ کہ سائل مسی محمد الملوب ولد شامد قوم کھل موضع ٹوری قاسم تحصیل ننکانہ ضلع شیخوپورہ نے اپنی منکوحہ زوجہ مسما زبیدہ بی بی دختر محمد منشاء قوم کھل موضع ٹوری قاسم تحصیل ننکانہ ضلع شیخوپورہ کو عرصہ قریب ڈیڑھ سال قبل بوجہ والدین کی رنجش اور دیگر تنازعات کی وجہ سے سہ بار طلاق دے دی، غصہ میں آکر طلاق دے دی اور اب جب کہ میاں بیوی کی تمام مسائل پر صلح ہو چکی ہے اور فریقین و متعلقین چاہتے ہیں کہ مسی و مسما کو دوبارہ رشتہ ازدواج میں منسلک کیا جائے جب کہ طلاق صرف ایک مجلس میں سہ بار دی گئی جو تین دفعہ دی گئی وضاحت فرمائی کہ اب میاں بیوی دونوں پہلے کی طرح رشتہ ازدواج میں منسلک ہوتے یا پھر دوبارہ نکاح کرنا پڑتا ہے یا پہلا قائم رہتا ہے اس بات پر ہمیں فتویٰ صادر فرمائیں۔ کیا حلالہ وغیرہ بھی کرنا پڑتا ہے۔ کیا دوبارہ نکاح کرنا پڑتا ہے۔ کیا بغیر حلالہ اور نکاح کے پہلے نکاح پر گھر آباد ہو سکتا ہے۔ دیگر تعزیرات اسلامی و شرائط لکھوائیں۔ (سائل محمد الملوب بذریعہ قاضی احسان الحق چک نمبر ۲۳۰ گ ب جڑانوالہ)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال صورت مسئلہ میں قرآن و حدیث کی نصوص صریحہ صحیحہ مرفوعہ متصلہ کے مطابق ایک رجعی طلاق واقع ہو کر موثر ہو چکی اور نکاح ٹوٹ چکا ہے چنانچہ قرآن مجید میں ارشاد ہے:

الطَّلَاقُ مَرَّتَانٍ فَإِن سَاكَ بِمَخْرُوفٍ... ۲۲۹... البقرة کہ رجعی طلاق دو دفعہ دو ہے پھر اس کے بعد یا تو بیوی کو روک رکھنا ہے یا پھر بھلے طریقہ کے ساتھ اس کو رخصت کر دینا ہے۔ اور یاد رہے کہ مرتان مرہ کا تشبیہ ہے جس کا معنی ایک دفعہ یا ایک وقت یا پھر ایک مجلس ہے۔ چنانچہ قرآن مجید میں ہے:

يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ تَلَكَتْ أَيْمَانُكُمْ وَالَّذِينَ لَمْ يَبْلُغُوا النُّكْحَ مِنْكُمْ ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَمِنْ بَعْدِ صَلَاةِ الْعِشَاءِ ثَلَاثُ عَوْرَاتٍ لَكُمْ... ۵۸... النور

کہ اے ایماندارو! تمہارے غلام اور تمہارے نابالغ لڑکے لڑکیاں تین اوقات میں (ضروری ہی) تم سے اجازت لیا کریں وہ اوقات یہ ہیں صبح کی نماز سے پہلے اور جب تم دوپہر کو کپڑے اتارتے ہو اور عشاء کی نماز کے بعد سو تے وقت، غرض یہ تین اوقات تمہارے پردے کے ہیں۔ اور ظاہر ہے کہ اس آیت کریمہ میں ثلاث مرات کا معنی تین وقت ہی ہے۔ لہذا معلوم ہو کہ الطلاق مرتان کا معنی طلاق کی دو مجلسیں ہیں نہ کہ دو طلاقیں ورنہ الطلاق طلقثان ہوتا حالانکہ ایسا ہرگز نہیں ہے۔ اب احادیث صحیحہ مرفوعہ متصلہ ملاحظہ فرمائیے:

(عن ابن عباس، قال: "كان الطلاق على عهد رسول الله صلى الله عليه وسلم، وأبي بكر، وسنتين من خلافة عمر، طلاقاً ثلاثاً واحدة") (١: صحيح مسلم: ج ١ ص ٣٤٤ ومسند احمد بن حنبل ص ٣١٣)

حضرت عبداللہ بن عباس رضی اللہ عنہ کا بیان ہے کہ رسول اللہ ﷺ کے عہد رسالت میں اور پھر حضرت ابو بکر صدیق رضی اللہ عنہ کی خلافت سے لے کر حضرت عمر فاروق رضی اللہ عنہ کی خلافت کے ابتدائی دو سالوں تک یحجائی تین طلاقیں ایک رجعی طلاق شمار ہوتی تھی۔

(عن ابن عباس قال طلق ركانة بن عبد يزيد امرأته ثلاثاً في مجلس واحد فزعمنا أنها طلقته ثلاثاً في مجلس واحد فقال النبي صلى الله عليه وسلم إنما تلك واحدة فزعمنا إن شئت فزوجنا) (٢: أخرجه احمد والبيهقي وصححه - فتح الباري ج ٩ ص ٣١١، ٣١٠ ونيل الاوطار ج ٢ ص ٢٦١)

کہ حضرت رکانہ بن یزید رضی اللہ عنہ اپنی بیوی کو ایک مجلس میں اکٹھی تین طلاقیں دے کر بہت پچھتائے، رسول اللہ ﷺ نے دریافت فرماتے پر عرض کیا کہ حضرت! اکٹھی تین طلاقیں دے بیٹھا ہوں تو آپ ﷺ نے فرمایا یہ تو ایک رجعی طلاق واقع ہوئی ہے آپ رجوع کر لیں۔ یہ حدیث صحیح ہے۔

٣: حضرت علی، حضرت زبیر، حضرت عبدالرحمن بن عوف، حضرت ابو موسیٰ اشعری رضی اللہ عنہم اور ایک ہزار سے زیادہ صحابہ کرام کا یہی مذہب اور فتویٰ تھا کہ یحجائی تین طلاق واقع ہوتی ہے۔

(وبذحال كل صحابي من العبد الصديق إلى ثلث سنتين من خلافة عمر وهم يزيدون على الألف قطعاً) (٣: التعلیق المغنی: ج ٣ ص ٣٤)

٥: امام یوحنا کا مذہب بھی ایک قول کے مطابق یہی تھا جیسا کہ امام بن مقاتل رازی حنفی نے بیان کیا ہے۔

(وحكا محمد بن مقاتل الرازي من أصحاب أبي حنيفة وهو أحد قولين في مذنب أبي حنيفة) (التعلیق المغنی ج ٣ ص ٣٨)

٦: اسی طرح ایک قول کے مطابق امام مالک اور بعض حنابلہ کا بھی یہی فتویٰ تھا۔ امام ابن تیمیہ اور امام ابن قیم رحمہ اللہ نے اسی مذہب کو قوی اور صحیح قرار دیا ہے۔

٤: اور اسی طرح ہندوستان کے مشہور عالم مولانا سعید احمد اکبر آبادی، مولانا عبد کلیم قاسمی، نیلا گندلاہور اور علامہ کرم شاہ بریلوی کا بھی یہی فتویٰ ہے۔

امام الوقت شیخ الکل سید محمد زبیر حسین محدث دہلوی، شیخ الاسلام ثناء اللہ امرتسری اور مفتی جماعت حافظ عبداللہ روپڑی کا بھی یہی فتویٰ ہے۔ تفصیل سے معلوم ہوا کہ یحجائی تین طلاقیں سے رجعی طلاق شرعاً واقع نہیں ہوتی ہے۔ مگر چونکہ خط کشیدہ تصریح کے مطابق اس طلاق کو عرصہ ڈیڑھ سال کا ہو چکا ہے لہذا بشرط صحت سوال عدت گزر چکی ہے اور نکاح ٹوٹ گیا ہے ہاں چونکہ یہ ایک رجعی طلاق ہے۔ اس لئے اب نکاح ثانی کی شرعاً اجازت ہے، چنانچہ قرآن مجید میں ہے:

وَإِذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَنْفُلُوهُنَّ أَنْ يَتَّخِذْنَ أَرْوَاجَهُنَّ إِذَا تَرَاضُوا بَيْنَهُمْ بِالْمَعْرُوفِ ذَلِكَ يُوعَظُ بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ الْآخِرِ... ٢٣٢... البقرة

”اور جب تم عورتوں کو طلاق دو پھر وہ اپنی عدت پوری کر چکیں تو تم ان کو اپنے طلاق دہندہ شوہروں کے ساتھ دوبارہ نکاح کر لینے سے نہ روکو۔ جب وہ آپس میں معروف طریقہ سے راضی ہو جائیں۔ یہ حکم تم میں سے اس شخص کو ہے جو اللہ پر اور قیامت پر ایمان رکھتا ہو۔“

صحیح بخاری میں ہے کہ حضرت معقل بن یسار کی ہمشیرہ کو اس کے شوہر نے طلاق دے دی۔ بعد ازاں عدت پوری ہونے کے بعد نکاح راضی ہو گئے۔ جب حضرت معقل رضی اللہ عنہ کو اس کی خبر ہوئی تو انہوں نے اپنی ہمشیرہ کو نکاح سے روک دیا، تب اللہ تعالیٰ نے یہ آیت کریمہ نازل فرما کر نکاح جدید کی اجازت دے دی تو حضرت معقل خاموش ہو گئے۔

فیصلہ:



مذکورہ آیات و احادیث صحیحہ اور ہزاروں سے زائد صحابہ کرام، شیخ الاسلام ابن تیمیہ، ابن قیم اور دوسرے اکابر علماء و محدثین کے مطابق صورت مسئولہ میں ایک رجعی طلاق واقع ہو کر نکاح ٹوٹ چکا ہے تاہم نکاح جدید کی شرعاً اجازت ہے۔ حلالہ کی قطعاً ضرورت نہیں ہے یہ جواب اس صورت میں جب کہ طلاق دہندہ نے اپنی بیوی مسماۃ زبیدہ بی بی کو پہلی ہی دفعہ طلاق دی ہو۔ مفتی کسی قانونی سقلم کا ہرگز ذمہ دار نہ ہوگا

هذا ما عندي والله اعلم بالصواب

فتاویٰ محدیہ

ج 1 ص 722

محدث فتویٰ